

पचास गांवों में गहराया पेयजल संकट, भोपुर में हुई महापंचायत

बीस गांवों के पंच-पटेलों ने किसान नेता रामनिवास मीना को समस्या बताई

हिण्डौन सिटी, (का.सं.)। गंभीर नदी में पानी नहीं होने से उपखंड क्षेत्र के 50 से ज्यादा गांवों में सिंचाई और पेयजल का बड़ा संकट पैदा हो गया है। इस संबंध में गांव भोपुर में 20 गांवों के पंच-पटेलों को एक बड़ी पंचायत हुई, जिसमें हजारों की संख्या में ग्रामीण मौजूद रहे। पंच पटेलों और ग्रामीणों ने मुख्य अतिथि के रूप में मौजूद पूर्वी राजस्थान नहर परियोजना किसान विकास समिति के प्रदेशाध्यक्ष भामाशाह रामनिवास मीना को समस्या से अवगत कराया। इस दौरान कई महत्वपूर्ण निर्णय लिए गए।

ग्रामीणों ने भामाशाह रामनिवास मीना को अवगत कराया कि कई वर्ष पहले ग्रामीणों ने आपसी सहयोग से भोपुर गांव के पास गंभीर नदी में एनीकट का निर्माण कराया था, जिसमें बाद में कुछ सरकारी सहयोग भी प्राप्त हुआ, लेकिन गंभीर नदी में पानी के तेज बहाव के कारण एनीकट टूट गया। ऐसे में पानी के अभाव में करीब 50 से ज्यादा गांवों के लोगों को पेयजल और सिंचाई की गंभीर समस्या का सामना करना पड़ रहा है। मौजूदा दिनों में सिंचाई के लिए पानी उपलब्ध नहीं होने से खेतों में खड़ी रवि की फसल सूख रही है। सभी पंच-पटेलों ने किसान नेता रामनिवास मीना से एनीकट समस्या के समाधान की मांग की।

इस पर किसान नेता मीना ने ईआरसीपी के राष्ट्रीय परियोजना बनने से ही समस्या का स्थाई समाधान हो सकता है। सभी को ईआरसीपी को राष्ट्रीय परियोजना घोषित कराने के लिए एकजुट होना चाहिए। उन्होंने कहा कि चंबल का पानी



महापंचायत को सम्बोधित करते भामाशाह रामनिवास मीना।

पांचना बांध में आया तो गंभीर नदी में पानी की कोई कमी नहीं रहेगी। इसके लिए पंच-पटेलों का कहना रहा कि शीघ्र ही गंभीर नदी में 50 गांवों की बड़ी पंचायत आयोजित की जाएगी, जिसमें

■ गंभीर नदी में 50 गांवों की बड़ी पंचायत आयोजित की जाएगी

समस्या समाधान के संबंध में खुलकर चर्चा की जाएगी। पंचायत में पूर्वी राजस्थान नहर परियोजना किसान संघर्ष समिति के प्रदेश उपाध्यक्ष राजेश गुर्जर, प्रदेश महामंत्री भरत सिंह, बड़ी पटेल राजेली, युवा जिलाध्यक्ष हिम्मत सिंह ताजपुर, आशीष अवाजा, रुद्र भोपुर, पंचायत समिति सदस्य सत्येंद्र सिंह कंजौली, हरगुण सिंह पंचेला, दिनेश मीना, देवेन्द्र खटाना आदि भी मौजूद रहे।

सैंकड़ों पंच पटेलों ने किसान नेता रामनिवास मीना को सिंचाई और पेयजल संकट से समाधान के लिए कई सुझाव दिए और ईआरसीपी को राष्ट्रीय परियोजना बनाने के संघर्ष में एकजुट होने का भी विश्वास दिलाया। इन गांवों में गहराया सिंचाई और पेयजल संकट-टोडाभीम और नौदौती क्षेत्र के गांव भोपुर, बहादुरपुर, सहजनपुर, आखावाड़ा, निसुरा, अरेज, शेखपुरा, कंजौली, गाजीपुर, ताजपुर, मुडूनपुरा, केसरा का पुरा, लपावली, मुडौनिया, सिंघनिया, देवलेन, महमदनपुर, ड हरा, अलीपुर आदि गांवों में गंभीर नदी में पानी नहीं होने से सिंचाई और पेयजल संकट का संकट गहरा गया है। भोपुर गांव में हुई पंचायत में इनमें से 20 गांव के पंच-पटेल और हजारों ग्रामीण मौजूद रहे।

बिजली बंद रहेगी

कोटा, (निसं)। विद्युत लाइनों के रखरखाव के कारण व यूआईटी के कार्यों के कारण रविवार को सुबह 10 से दोपहर 3.30 बजे तक राजेश मोटर्स, आरटीआई, राठी वाली गली, जवाहर स्टोन के आसपास, शोभा प्लास्टिक, हरियाली किसान मार्केट, ट्रेक्टर जोन, भामाशाह मंडी रोड, रेलवे ओवर ब्रिज के नीचे, गोल्डी रोड, रोड नं. 6, भामाशाह मंडी के आसपास, सुन्दर प्लोर मिल के आसपास, जैन इलेक्ट्रिक, केशवपुरा सेक्टर 7, महावीरनगर विस्तार योजना सेक्टर 1, 2 व 3, फायर ब्रिगेड ऑफिस, नामदेव आईटीआई, शिवज्योति स्कूल व आसपास का क्षेत्र, सुबह 10 से शाम 4 बजे तक एयरपोर्ट कॉलोनी, सुबह

11 से दोपहर 3 बजे तक रिडि राज टावर कुन्हाड़ी, बूंदी सिलिका, कर्णेश्वर महादेव मंदिर, माताजी रोड कुन्हाड़ी, देवली अरब रोड, मानसरोवर, देवली अरब, गणेश नगर, अमृत धाम, शगुन विला, अश्विनी नगर, गणपति विहार, आरकेधाम, राधे विहार, लक्ष्मी विहार, मेरी कॉलोनी, धनपत राय कॉलोनी, गुवायरी विहार प्रथम, द्वितीय व तृतीय, कोटियन नगर, नारायण विहार प्रथम, द्वितीय व तृतीय, कनक विहार, श्रीजी विहार, सुबह 11 से दोपहर 2 बजे तक मित्रल पैलेस, सुवालका बगीची, दुर्गानगर, संजोग रिपोर्ट, कृष्णा विहार का कुछ भाग, विकास नगर, पंचवटी नगर, सुभाषनगर, पंचवटी नगर सहित दर्जनों जगह विद्युत आपूर्ति बंद रहेगी।

युवक ने आत्महत्या की

भीलवाड़ा, (निसं)। शहर के सुभाष नगर थाना क्षेत्र की आरके कॉलोनी में किराये से रहने वाले झालावाड़ जिले के एक युवक ने शनिवार को फांसी लगाकर खुदकुशी कर ली। सुभाषनगर थाना पुलिस ने बताया कि झालावाड़ जिले के उमरिया निवासी मुकेश (32) पुत्र रामेश्वर नागर अभी शहर की आरके कॉलोनी में पत्नी और आठ साल के बेटे के साथ किराये से रहता था। मुकेश, शुक्रवार रात फैक्ट्री गया था, जो आज सुबह घर लौटा। उसकी पत्नी सुबह मजदूरी पर, जबकि बेटा स्कूल चला गया। इसके बाद मुकेश ने कमरे का दरवाजा अंदर से बंद किया और गले में फंदा डालकर संघे से लटक गया।

15 लाख

हुनुमानगढ़, (कासं)। पशुपालन विभाग में पशुधन सहायक और चतुर्थ श्रेणी कर्मचारी पद पर नौकरी लगाने का झंसा देकर नौ जनों से 15 लाख रूपए से अधिक की ठगी करने के मामले में जंक्शन पुलिस ने एक आरोपी को गिरफ्तार किया। पुलिस ने शनिवार को आरोपी को कोर्ट में पेश कर पीसी रिमांड मंजूर करवाया। रिमांड अवधि के दौरान पुलिस आरोपी से ठगी गई रकम की बरामदगी के प्रयास करेगी। जांच अधिकारी हैड कांस्टेबल जसवंत ने बताया कि 17 सितंबर को रज्जब खान (26) पुत्र सलीम निवासी बाई 11, प्रुठा कॉलोनी, जंक्शन ने मुकदमा दर्ज कराया था कि वह शिक्षित

■ पशुधन सहायक और चतुर्थ श्रेणी कर्मचारी के पद पर नौकरी लगाने का दिया झंसा

बेरोजगार है। दिनेश शर्मा (40) पुत्र देशराज शर्मा निवासी बाई 60, सुरेशिया उसका जानकार है। मई 2021 में दिनेश शर्मा ने कहा कि चतुर्थ श्रेणी कर्मचारी और पशुधन सहायक के काफ़ी पद रिक्त पड़े हैं। वह उसे और उसके जानकारों को नौकरी

शराब ठेके पर लूट का मामला

पचेरी कलां, (निसं)। पचेरी थाना इलाके के अलीपुर के पास शराब ठेके पर 25 नवंबर को हुई लूट और तोड़फोड़ की वारदात के मामले में फरार चल रहे मुख्य आरोपी धर्म को पचेरी पुलिस ने गिरफ्तार किया है। थानाधिकारी बनवारी लाल ने बताया कि 25 नवंबर की रात को शराब ठेके पर कैप में सवार होकर आए कुछ बदमाशों ने ठेके पर तोड़फोड़ की और गले में रखी नकदी लूट कर ले गए थे। इसके बाद सेल्समैन पुष्कर द्वारा 26 नवंबर को पचेरी थाने में मामला दर्ज करवाया गया। मामला दर्ज होने के बाद आरोपियों की तलाशी को लेकर टीम गठित की गई। मुखबिर की सूचना पर पुलिस ने मुख्य आरोपी धर्म को गिरफ्तार किया है। मामले में पचेरी पुलिस द्वारा पूर्व में आरोपी अशोक और मंजौत को गिरफ्तार किया गया था।

ठगने वाला गिरफ्तार

दिलवा सकता है। एक व्यक्ति को नौकरी दिलवाने के लिए 3 लाख 50 हजार रूपये लगेगे। तब उसने दिनेश शर्मा के कहे अनुसार अपने दोस्त राहुल कुमार, महेन्द्र, धर्मन्द्र, जिनेश, नीरज, सुरेंद्र, संजय, अरविन्द्र से बात की तो सभी ने दिनेश शर्मा की बातों पर विश्वास कर सभी थोड़े-थोड़े रूपये एकत्रित कर 15 लाख 7 हजार 4 रूपए दिनेश शर्मा को अदा कर दिए। दिनेश शर्मा ने कूटचित्त कागजात तैयार कर उसे और उसके दोस्तों को डाक के जरिए भेज दिए। जब उसे इस धोखाधड़ी का पता चला तो दिनेश शर्मा से रूपये वापस मांगे। तो उसने ठगी करने की बात कही और पैसे देने से इंकार कर दिया।

हत्या का आरोपी बंदी खुली जेल से फरार

बीकानेर, (कासं)। हत्या के मामले में जेल में सजा काट रहे एक किसान को खुली जेल में रखा गया लेकिन वहां से चकमा देकर फरार हो गया। अब बीछवाल थाने में बंदी वसीम के खिलाफ मामला दर्ज कराया गया है। जयपुर निवासी वसीम को हत्या के एक मामले में दोषी मानते हुए सजा सुनाई गई थी। इस बीच जेल में उसके अच्छे व्यवहार के आधार पर खुली जेल में रहने का मौका दिया गया। वो कई दिनों से खुली जेल के शिबिर में रह रहा था। जेल में जब बंदियों की हाजरी ली गई तो एक बंदी कम पाया

गया। इस पर पड़ताल की गई तो वसीम गायब था। बताया जा रहा है कि वो गुरुवार से ही गायब था। पता चलने पर बीछवाल थाने में जेल प्रभारी को और से मामला दर्ज कराया गया। घटना की जानकारी मिलने पर जेल में भी खलबली मच गई। खुली जेल प्रभारी ने इस बारे में जेल अधीक्षक को भी सूचना दी है। वहीं बंदी वसीम की गिरफ्तारी के लिए पुलिस दल जुट गया है। उसकी तलाश जयपुर सहित कई ठिकानों पर की जा रही है। वहीं बंदी के साथ रहने वाले अन्य बंदियों से भी पूछताछ की जा रही है।

यात्रा के दौरान राहुल गांधी के साथ पुष्पा मीना ने कदम से कदम मिलाए

टोडाभीम, (निसं)। भारत जोड़ो यात्रा में टोडाभीम कांग्रेस की पंचायत समिति सदस्य पुष्पा मीना राहुल गांधी की यात्रा में शामिल होकर मीना हाईकोर्ट लालसोट से गिरांजर भरन मंदिर दौड़ा तक ग्रामीण परिधान में चली जो यात्रा में चर्चा का विषय रहा।

भारत जोड़ो यात्रा में राहुल गांधी व सचिन पावलेट के साथ कदम से कदम मिलाकर चलने वाली पंचायत समिति सदस्य पुष्पा मीना ने यात्रा के दौरान कांग्रेस पार्टी के पूर्व अध्यक्ष राहुल गांधी से मुलाकात की। मुलाकात के दौरान पुष्पा मीना ने राहुल गांधी से चर्चा करते हुए पूर्वी राजस्थान में पानी की भारी कमी के बारे में अवगत करवाया व सत्ता-संगठन में महिलाओं की

■ कांग्रेस मीडिया टीम ने मुलाकात को साइट पर अपडेट किया

भागेदारी की मांग को दोहराया। पुष्पा मीना और राहुल गांधी की मुलाकात के सभी छाया चित्रों को कांग्रेस मीडिया टीम ने अपने सभी भारत जोड़ो यात्रा ऐप और साइट्स पर अपडेट किया है। इन छाया चित्रों को देख कर गांधी महसूस हो रहा है और एक कांग्रेस पार्टी ही है जो जर्मनी से जुड़े कार्यकर्ताओं और आदिवासी मीणा समाज को अपने साथ ले कर चलेगी।



यात्रा के दौरान राहुल गांधी से मिलकर पंचायत समिति सदस्य पुष्पा मीना खुश नजर आईं।

‘कांग्रेस जश्न मनाने के बजाय नाकामियों पर पश्चाताप करे’

अजमेर, (कासं)। पूर्व शिक्षा मंत्री व अजमेर उत्तर के विधायक वासुदेव देवनानी ने कहा कि प्रदेश के मुख्यमंत्री अशोक गहलोत को चार साल का कार्यकाल पूरा होने पर जश्न मनाने की बजाय अपनी सरकार की नाकामियों और विफलताओं पर पश्चाताप करना चाहिए। शनिवार को जारी बयान में देवनानी ने कहा कि चार साल से जनता दुखी है लेकिन उसकी सुध लेने वाला कोई नहीं है। मुख्यमंत्री, मंत्रियों तथा शासन के किसी भी अधिकारी को जनता की फिक्र नहीं है। चार साल बेमिसाल का नारा झूठा और जनता को गुमराह करने वाला है। कांठोस सत्ता और संगठन में चल रही आपसी लड़ाई में मुख्यमंत्री गहलोत को केवल अपनी कुर्सी बचाने की चिंता है, जनता को राहत देने की नहीं।

देवनानी ने कहा कि प्रदेश में हत्या, बलात्कार, चोरी, डकैती, आगजनी, लूटपाट की घटनाओं सहित अपराध का ठाफ तेजी से बढ़ रहा है। अपराध के मामले में राजस्थान पूरे देश में नंबर वन पर आ गया है। महिलाएं सुरक्षित नहीं हैं। आमजन में दहशत और भय व्याप्त है। इन हालात के बावजूद सरकार जश्न मना रही है। इससे बड़ी बेशर्मी की बात और कुछ भी नहीं हो सकती है। देवनानी ने कहा कि कांग्रेस ने विधानसभा चुनाव में बिजली की दरें नहीं बढ़ाने और ज्यादा से ज्यादा युवाओं

अवैध शराब से भरी पिकअप गाड़ी जप्त

लक्ष्मणगढ़ शेखावाटी, (निसं)। अवैध शराब व कारोबार के खिलाफ सीकर पुलिस अधीक्षक कुंवर राधेदीप सिंह के निर्देश पर पुलिस की ओर से शुरू किए गए अभियान के तहत बलारा पुलिस ने शनिवार को कसवाली के पास अवैध शराब से भरी हुई पिकअप गाड़ी को जप्त कर चालक को गिरफ्तार किया है। गिरफ्तार आरोपी पर खेतड़ी नगर व सिंचाना थाने में पूर्व में भी आबकारी अधिनियम के तहत मुकदमे दर्ज हैं।

उदयपुर, (कासं)। केन्द्रीय जल शक्ति मंत्री गजेंद्रसिंह शेखावत ने कहा कि आज गंगा को छोड़कर देश की सभी नदियां मानसून पर निर्भर हैं। ऐसे में पानी का अंडर ग्राउंड रिसोर्स पैदा करना सबसे बड़ी चुनौती है। भविष्य की परिस्थितियों को देखते हुए हमें अभी से ही यह सोचने की आवश्यकता है कि जमीनी स्तर पर पानी को कैसे सहेजा जाए। इस दिशा में योजना बनाकर काम करने की आवश्यकता है। शेखावत भारतीय जैन संघटना के शनिवार से शुरू हुए दो दिवसीय राष्ट्रीय अधिवेशन को मुख्य अतिथि के तौर पर संबोधित कर रहे थे। इससे पूर्व अतिथियों ने दीप प्रज्वलन कर अधिवेशन का आगाज किया। इसके बाद प्रधानमंत्री नरेंद्र मोदी के संदेश का वाचन किया गया। समारोह को गोवा के मुख्यमंत्री प्रमोद सावंत के साथ भारतीय जैन संघटना के संस्थापक शांतिलाल मुथ्था, राष्ट्रीय अध्यक्ष राजेंद्र लूकंड, बीजेएस प्रदेशाध्यक्ष राजकुमार फत्तावत, अमय श्रीश्रीमाला अध्यक्ष जीतो एपेक्स और ने भी संबोधित किया। जल शक्ति मंत्री शेखावत ने कहा कि जैन संघटना के संस्थापक शांतिलाल मुथ्था द्वारा 35

■ चालक गिरफ्तार, बलारा पुलिस की कार्रवाई

■ पुलिस की गाड़ी देख भागने लगा आरोपी

जल का अंडर ग्राउंड रिसोर्स पैदा करना सबसे बड़ी चुनौती: शेखावत

पांच सालों की सरकारों पर निर्भरता सही नहीं, समाज उठाए बीड़ा : डॉ. सीपी जोशी

उदयपुर, (कासं)। केन्द्रीय जल शक्ति मंत्री गजेंद्रसिंह शेखावत ने कहा कि आज गंगा को छोड़कर देश की सभी नदियां मानसून पर निर्भर हैं। ऐसे में पानी का अंडर ग्राउंड रिसोर्स पैदा करना सबसे बड़ी चुनौती है। भविष्य की परिस्थितियों को देखते हुए हमें अभी से ही यह सोचने की आवश्यकता है कि जमीनी स्तर पर पानी को कैसे सहेजा जाए। इस दिशा में योजना बनाकर काम करने की आवश्यकता है। शेखावत भारतीय जैन संघटना के शनिवार से शुरू हुए दो दिवसीय राष्ट्रीय अधिवेशन को मुख्य अतिथि के तौर पर संबोधित कर रहे थे। इससे पूर्व अतिथियों ने दीप प्रज्वलन कर अधिवेशन का आगाज किया। इसके बाद प्रधानमंत्री नरेंद्र मोदी के संदेश का वाचन किया गया। समारोह को गोवा के मुख्यमंत्री प्रमोद सावंत के साथ भारतीय जैन संघटना के संस्थापक शांतिलाल मुथ्था, राष्ट्रीय अध्यक्ष राजेंद्र लूकंड, बीजेएस प्रदेशाध्यक्ष राजकुमार फत्तावत, अमय श्रीश्रीमाला अध्यक्ष जीतो एपेक्स और ने भी संबोधित किया। जल शक्ति मंत्री शेखावत ने कहा कि जैन संघटना के संस्थापक शांतिलाल मुथ्था द्वारा 35



भारतीय जैन संघटना के शुरु हुए अधिवेशन का मंत्री शेखावत ने दीप प्रज्वलित कर शुभारंभ किया।

वर्ष से किए जा रहे प्रयासों की सराहना की और सामूहिक तौर पर सभी को सहभागिता करने का संदेश दिया। राजस्थान विधानसभा के अध्यक्ष डॉ. सीपी जोशी ने कहा कि पानी की सुरक्षित रखने के लिए केवल पांच सालों की सरकारों पर निर्भर न रहकर

उसकी बजाय समाज और विभिन्न संगठन बागडोर संभालें तो इसके सकारात्मक परिणाम सामने आएंगे। उन्होंने कहा कि पानी को बचाने और शिक्षा को आगे बढ़ाने के लिए हम क्या कर रहे हैं, हमसे कमी रह गई है, इसके लिए भी समीक्षा की जानी चाहिए

। नदियों के पास शहर बस जाने से पानी पर रुकावटें पैदा हो रही हैं। बांधों पर एनीकट बन गए हैं तो पानी चल नहीं रहा है, रुक गया है। वक्ताओं ने कहा कि संगठन ने 37 वर्षों के अपने इतिहास में मुख्य रूप से आपदा प्रबंधन, सामाजिक विकास और

■ भारतीय जैन संघटना का दो दिवसीय राष्ट्रीय अधिवेशन शुरू

■ देश में पानी की कहीं कमी नहीं, नियोजन की कमी: गडकरी

शैक्षणिक कार्यों के सम्बन्ध में राष्ट्रीय स्तर पर कार्य किए हैं। केंद्रीय सड़क और परिवहन मंत्री नितिन गडकरी ने वर्चुअल संबोधन में कहा कि देश में पानी की कहीं कमी नहीं है कमी है तो नियोजन की। अगर हम सही नियोजन से योजनाओं को धरालत पर लागू करें तो इसके सुदृढ़ परिणाम भी सामने आएंगे। उन्होंने भारतीय जैन संघटना के संस्थापक शांतिलाल मुथ्था को आइकॉन की संज्ञा दी। जोशी ने कहा कि मुथ्था को वे वत 3.5 सालों से जानते हैं, जिन्होंने मात्र 31 साल की आयु में अपना बिजनेस छोड़कर समाज सेवा को अपने जीवन का उद्देश्य बनाया।

बस की टक्कर से युवक की मौत, ग्रामीणों ने सड़क पर लगाया जाम

हादसे के साठे तीन घंटे बाद प्रशासन से समझौते के पश्चात हटाया जाम

सुजानगढ़, (निसं)। निकटवर्ती कस्बे चाडवास में निजी बस की टक्कर से नौ वर्षीय बालक की मौत के पश्चात शव को सड़क पर रख कर परिजनों एवं ग्रामीणों ने प्रदर्शन किया। मृतक के परिजनों एवं ग्रामीणों ने बस चालक के खिलाफ कड़ी कार्यवाही करने एवं मृतक के परिजनों को मुआवजा दिलाने की मांग को लेकर



सुजानगढ़ चाडवास बस स्टैंड पर प्रदर्शन करते ग्रामीण, कोने में मृतक गोविन्द।

■ नोखा-सीकर स्टेट हाइवे पर दोनों ओर वाहनों की लम्बी कतारें लग गईं

■ घटना के बाद चालक व परिचालक मौके से फरार हो गए

नोखा-सीकर स्टेट हाइवे पर जाम लगा दिया। जिससे सड़क के दोनों ओर वाहनों की लम्बी कतारें लग गईं। हादसे व सड़क जाम की सूचना पर बीदासर तहसीलदार, वृत्ताधिकारी प्रहलाद राय, छापर थाना प्रभारी सुमन परिहार ने मौके पर पहुंच कर ग्रामीणों से वास्ता कर करीब साठे तीन घंटे बाद रास्ते को खुलवाया। जानकारी के अनुसार शनिवार सुबह करीब साठे नौ

गोविन्द पुत्र ओमप्रकाश नायक उम्र 9 वर्ष चाडवास बस स्टैंड पर सड़क किनारे खड़ा था। इसी दौरान डीडवाना से बीकानेर जा रही निजी बस छापर की ओर से तेज रफतार से आई और उसने सड़क किनारे खड़े बालक गोविन्द के टक्कर मार दी। हादसे में गोविन्द बुरी तरह से कुचल गया। जिससे उसकी मौके पर ही मौत हो गई। हादसे की जानकारी मिलते ही बस स्टैंड पर खड़े ग्रामीण मौके पर पहुंच गए तथा निजी बस को वहीं मौके पर रोक लिया, जबकि चालक व परिचालक मौके से फरार हो गए। हादसे की सूचना पर मृतक के परिजनों सहित बड़ी संख्या में ग्रामीण

गोविन्द के शव को सड़क पर रख कर प्रदर्शन करने लगे। हादसे एवं प्रदर्शन की सूचना पर छापर थाना प्रभारी, तहसीलदार द्वारकाप्रसाद शर्मा, पुलिस उपाधीक्षक प्रहलाद राय, सार्वजनिक निर्माण विभाग के सहायक अभियंता आसाराम ने मौके पर पहुंच कर वार्ता की। काफी देर तक चली वार्ता के पश्चात परिजनों को सरकारी नियमानुसार मुआवजा दिलाने, तीन दिन में स्पीड ब्रेकर बनवाने व वाहन चालक के खिलाफ कड़ी कार्यवाही करने का आश्वासन मिलने के बाद परिजनों ने हादसे के करीब साठे तीन घंटे बाद शव को घटनास्थल से हटा

कर स्टेट हाइवे से जाम हटाया। प्रदर्शन एवं वार्ता के दौरान रामेश्वरलाल स्वामी, हंसराज नायक, भागीरथ प्रजापत, रामचन्द्र ज्याणी, भंवरलाल दूत, भवानी नायक, बनवारी नायक, जस्सूराम नायक, राकेश नायक, मनोहर नायक, धनराज नायक, बजरंग नायक, जगदीश नायक, मनोज नायक, राकेश नायक, हनुमान साख, अमित प्रजापत, फूलचंद नायक, कुन्दनमल, प्रकाश, भोमाराम नायक, नारायण शर्मा, रामचंद्र नायक, सुखाराम, छोटाराम, पन्नालाल, जसुराम, सुमेरमल, भीकाराम, दिनेश व प्रकाश सहित अनेक ग्रामीण मौजूद थे।